



भोपाल, दिनांक 01.10.2020

प्रेस नोट

मध्यप्रदेश राज्य ऑनलाईन जैवविविधता ऑनलाईन क्विज़-2020

“मध्यप्रदेश राज्य ऑनलाईन जैवविविधता क्विज़ 2020” का आयोजन मध्यप्रदेश राज्य जैवविविधता बोर्ड, भोपाल, मध्यप्रदेश स्कूल शिक्षा विभाग व वन विभाग के संयुक्त तत्वाधान में किया जा रहा है। इस कार्यक्रम के आयोजन में तकनीकी सहायता हेतु वाईल्डलाईफ इंस्टीट्यूट ऑफ इंडिया, देहरादून (WII), वर्ल्डवाइड फंड फॉरनेचर – इंडिया (WWF), राष्ट्रीय जैवविविधता प्राधिकरण, चैन्नई तथा ग्लोबल बायोडायवर्सिटी नेटवर्क द्वारा साझेदार के रूप में सहयोग प्रदान किया जा रहा है।

मध्यप्रदेश राज्य जैवविविधता ऑनलाईन क्विज़-2020 का जिला एवं राज्य स्तर प्रतियोगिता का आयोजन दिनांक 05 अक्टूबर 2020 (वन्यप्राणी सप्ताह के दौरान) तथा 24 अक्टूबर 2020 (International Day for Climate Change) को आयोजित है। काविड-19 की परिस्थितियों के कारण मध्यप्रदेश राज्य जैवविविधता ऑनलाईन क्विज़-2020 का आयोजन पूर्णतः ऑनलाईन है, जिसमें प्रतिभागी विद्यालय की टीम के सदस्य अपने निवास स्थान अथवा विद्यालय से ही प्रतियोगिता में भाग ले सकते हैं। ग्रामीण क्षेत्रों में जहां इंटरनेट/कंप्यूटर की व्यवस्था का अभाव है, उन क्षेत्रों की विद्यालयीन टीमों को इंटरनेट/कंप्यूटर की सुविधा प्रदान करने हेतु वनमंडलाधिकारी एवं जिला शिक्षा अधिकारी द्वारा सहयोग प्रदान किया जा रहा है।

क्विज़ कार्यक्रम में भाग लेने वाली टीमों को ऑनलाईन क्विज़ प्रतियोगिता की तकनीक एवं प्रक्रियाएं से परिचय हेतु मध्यप्रदेश राज्य जैवविविधता बोर्ड द्वारा जिला एवं राज्य स्तरीय प्रतियोगिता के पूर्व 4 मॉकटेस्ट का भी आयोजन किया गया है।

प्रतियोगिता के लेवल-1 में बहुवैकल्पिक प्रश्न तथा लेवल-2 में मल्टीमिडिया क्विज़ प्रश्न सम्मिलित होंगे। जिला स्तरीय प्रतियोगिता में लेवल-1 की विजेता प्रथम 7 टीमों को लेवल-2 में मल्टीमिडिया हेतु चयनित होगी। लेवल-2 में मल्टीमिडिया क्विज़ के परिणाम के आधार पर जिले की प्रथम 3 टीमों (प्रथम, द्वितीय एवं तृतीय) को जिला स्तरीय क्विज़ विजेता घोषित कर पुरस्कृत किया जायेगा।

जिला स्तरीय प्रतियोगिता में प्रत्येक जिले की प्रथम स्थान प्राप्त 52 विजेता टीमों द्वारा दिनांक 24 अक्टूबर 2020 को आयोजित राज्यस्तरीय मध्यप्रदेश राज्य जैवविविधता ऑनलाईन क्विज़-2020 में भाग लिया जायेगा। राज्य स्तरीय प्रतियोगिता के परिणाम के आधार पर प्रथम 3 टीमों (प्रथम, द्वितीय एवं तृतीय) को राज्य स्तरीय विजेता घोषित कर पुरस्कृत किया जायेगा। इस संबंध में मध्यप्रदेश राज्य जैवविविधता बोर्ड द्वारा प्रतिभागियों हेतु विस्तृत दिशानिर्देश जारी किये गये हैं। जिसे बोर्ड की वेबसाईट www.mpsbb.nic.in पर अपलोड किया गया है।

मध्यप्रदेश राज्य जैवविविधता ऑनलाईन क्विज़-2020 के जिला एवं राज्य स्तरीय पुरस्कार का विवरण निम्नानुसार है -

क्र.	कार्यक्रम	पुरस्कारों का विवरण
1	जिला स्तरीय मध्यप्रदेश राज्य जैवविविधता ऑनलाईन क्विज़-2020	प्रथम विजेता टीम : रु. 3,000/- द्वितीय विजेता टीम: रु. 2,100/- तृतीय विजेता टीम: रु. 1,500/-
2	राज्य स्तरीय मध्यप्रदेश राज्य जैवविविधता ऑनलाईन क्विज़-2020	प्रथम विजेता टीम : रु. 30,000/- तथा 3 टेबलेट द्वितीय विजेता टीम : रु. 21,000/- तथा 3 मोबाईल तृतीय विजेता टीम : रु. 15,000/- तथा 3 डिजिटल वॉच शेष राज्य स्तरीय प्रतियोगिता की प्रतिभागी टीमों के प्रत्येक सदस्यों को मोमेंटो स्वरुप एक पेनड्राइव प्रदान की जायेगी।

नोट:- जिला एवं राज्य स्तरीय क्विज़ में नगद पुरस्कार बोर्ड द्वारा तथा राज्य स्तरीय क्विज़ में टेबलेट, मोबाईल, डिजिटल वॉच व पेनड्राइव का पुरस्कार डब्ल्यू.डब्ल्यू.एफ. इंडिया द्वारा प्रदान किया जा रहा है।

—हस्ता—
(जसबीर सिंह चौहान)
सदस्य सचिव
मध्यप्रदेश राज्य जैवविविधता बोर्ड